


जल-जीवन-हरियाली अभियान विश्व के लिए बड़ा संदेश : दलाई लामा



बुधवार को बोधगया में तिब्बती बौद्ध धर्मगुरु दलाई लामा को महात्मा बुद्ध की मूर्ति भेंट करते सीएम नीतीश कुमार .

वरीय संवाददाता ▶ बोधगया

जल-जीवन-हरियाली अभियान की प्रशंसा करते हुए तिब्बती बौद्ध धर्मगुरु दलाई लामा ने कहा कि पर्यावरण की बेहतरी के लिए यह महती व महत्वपूर्ण प्रयास है. इससे पूरी दुनिया को एक बड़ा संदेश जायेगा. दलाई लामा ने सीएम नीतीश कुमार को बौद्ध धर्म के प्रतीक पवित्र कपड़ा 'खादा' ओढ़ा कर आशीर्वाद दिया. दरअसल, बोधगया में टीचिंग कार्यक्रम के संपन्न

गया में गंगा का पानी पहुंचाने की योजना पर हो रहा काम

सीएम ने दलाई लामा को बताया कि गया व आसपास के क्षेत्रों में पेयजल की समस्या दूर करने के लिए कदम उठाये जा रहे हैं और गया तक गंगा का पानी पहुंचाने की भी योजना पर काम चल रहा है. पर्यावरण संकट को लेकर नीतीश कुमार के प्रयासों पर दलाई लामा ने प्रसन्नता व्यक्त की और इसके लिए सीएम को धन्यवाद दिया. इस अवसर पर सीएम ने लकड़ी से बनी भगवान बुद्ध की मूर्ति व गया से संबंधित एक कॉफी टेबल बुक दलाई लामा को भेंट की.

होने के बाद दलाई लामा फिलहाल बोधगया में ही प्रवास कर रहे हैं. दलाई लामा से मुलाकात करने के

लिए नीतीश कुमार बुधवार की दोपहर करीब दो बजे पटना से यहां पहुंचे थे. इस दौरान सीएम ● **बाकी पेज 17 पर**

पटना की दिवाक्षी तेजस्वी ने अमेरिका में लहराया परचम



लाइफ रिपोर्टर @ पटना

पब्लिक अवेयरनेस फॉर हेल्थफुल एप्रोच फॉर लिविंग की वॉलेंटियर दिवाक्षी तेजस्वी ने अमेरिका के फ्लोरिडा अटलांटिक यूनिवर्सिटी में ग्रेजुएशन में सर्वाधिक अंक प्राप्त कर पटना का नाम रोशन किया है.

दिवाक्षी अबतक प्रेसिडेंशियल मेरिट स्कॉलशिप भी अर्जित कर चुकी हैं. उन्होंने एक सत्र की पढ़ाई पेरिस स्थित अमेरिकन बिजनेस स्कूल से की है जहां उन्हें बेहतर अंक प्राप्त हुआ

है. इस उपलब्धि पर यूनिवर्सिटी की प्रेसिडेंट ने दिवाक्षी को प्रमाण-पत्र देकर सम्मानित किया. ग्रेजुएशन में बेहतर कर्से पर दिवाक्षी के पिता दिवाकर तेजस्वी ने खुशी जाहिर करते हुए कहा कि उसकी इस उपलब्धि से काफी गर्व होता है. वह स्टूडेंट काउंसिल की हाउस रिप्रेजेन्टेटिव तथा यूनिवर्सिटी की सोशल मीडिया सेल की वाइस प्रेसिडेंट रह चुकी है. वह फिलहाल अपनी बैचलर की पढ़ाई पूरी कर अंतरराष्ट्रीय कंपनी एर्नस्ट एंड यंग में इंटर्न के रूप में काम कर रही है.